

Врз основа на член 22 точка 10 и 11 од Законот за локална (Службен Весник на Република Македонија бр.5/02 и Службен Весник на Република Северна Македонија бр.202/24) член 5 од Законот за управување со кризи („Службен весник на Република Македонија“ бр. 29/05, 36/11, 41/14, 104/15, 39/16 и 83/18 и „Службен весник на Република Северна Македонија“ бр. 215/21) член 5, 21 и 22 од Законот за пожарникарство („Службен весник на Република Македонија“ бр. 67/04, 81/07, 55/13, 158/14, 193/15, 39/16 и „Службен весник на Република Северна Македонија“ бр. 152/19) и член 9 од Законот за заштита и спасување („Службен весник на Република Македонија“ бр. 36/04, 49/04, 86/08, 124/10, 18/11, 41/14, 129/15, 71/16, 106/16 и 83/18 и „Службен весник на Република Северна Македонија“ бр. 215/21 и член 15, точка 10 и 11 од Статутот на Општина Пробиштип (Службен Гласник на Општина Пробиштип бр.4/05, 25/14, 29/15, 23/19 и 9/24) на предлог на Градоначалникот на општина Пробиштип, Советот на Општина Пробиштип на седницата одржана на ден 09.12.2025 година ја усвои следната:

ПРОГРАМА

за активности на општина Пробиштип во областа на заштита и спасување и ревитализација по елиминирање на кризи за 2026 година

Со оваа Програма се утврдуваат заедничките интереси и активности во областа на заштитата и спасувањето, ревитализација по настанати елементарни несреќи, ублажување и елиминирање на кризни состојби. Посебен акцент на активностите се дава во противпожарната заштита (доброволните противпожарни друштва, општинскиот противпожарен сојуз, секциите во училиштата на млади пожарникари) кои представуваат активности од јавен интерес. Според законските одредби, општина Пробиштип во 2026 година овие активности ќе ги остварува преку:

- Просторниот штаб за заштита и спасување;
- Регионалниот центар за управување со кризи;
- Просторните сили за заштита и спасување (универзални и специјализирани екипи, одделенија);
- Комисија за процена на штети од елементарни и други и други несреќи на територијата на општина Пробиштип;
- Територијалната противпожарана единица која дејствува на целокупната територија на општината а по потреба со доброволните противпожарни друштва, договорните доброволни пожарникари и граѓаните кои доброволно се пиклучуваат во акциите за гаснење пожар, општинскиот противпожарен сојуз и секциите во училиштата на млади пожарникари.

Цели на програмата:

- Заштита и спасување на луѓето и материјалните добра од природни непогоди, пожари во населените места, во шуми, отворени простори, поплави, сообраќајни несреќи и други видови на непогоди;
- Ревитализација на општината по елиминирањето на кризата,
- Заштита и спасување на луѓето, животната средина, материјалните добра, природните богатства, животинскиот и растителниот свет и културно наследство од природни непогоди и други несреќи во мир и вонредна состојба;
- Создавање на услови и можности за организирано остварување и реализирање на заштита и спасувањето на луѓето и материјалните добра;
- Обезбедување на навремено известување за опасноста, благовремено откривање и елиминирање на причините за настанување на пожари и други видови несреќи и ублажување на последиците од истите
- Обезбедување на услови и можности за соодветна организација, опременост и координираност на силите за заштита и спасување, справување со кризи и противпожарна заштита.

Активности за реализација на програмата:

За реализација и остварување на основните цели на Програмата, активностите на Општината и Советот ќе бидат насочени кон создавање на максимални услови за реализирање на програмските определби во доменот на ревитализација на општината по елиминирањето на кризата, на противпожарната заштита и доброволната противпожарна организација како и заштитата и спасувањето во услови на разни други видови непогоди, превенција и справување со кризни појави и состојби како и други несреќи во мир.

Во ова насока активностите претежно ќе бидат насочени кон обезбедување на услови за квалитетна, навремена и во законски рамки реализирана активност. Општина Пробиштип преку оваа Програма за 2026 година во рамките на своите материјални можности ќе обезбеди средства потребни за квалитетна, техничко стручна обучена, подготвена и опремена единица за противпожарна заштита заедно со доброволните пожарници и граѓаните. Со тоа ќе може брзо и ефикасно да се дејствува на целото подрачје на Општина Пробиштип и другите општини и ќе се овозможи развој и зајакнување на доброволната противпожарна организација на својата територија како и непречено функционирање на останатите субјекти од областа на заштитата и спасувањето, превенција и справување со кризни појави и состојби од просторот на општината.

3. Финасирање на програмата:

Финасирањето на активностите од областа на заштита и спасување, превенција и справување со кризни појави, дејствувањето Општинскиот противпожарен сојуз, Доброволните противпожарни друштва и Секциите за млади пожарници

Територијалната противпожарна единица (со посебна програма), утврдени според оваа Програма ќе биде реализирано од:
 Средства од буџетот на општина Пробиштип и Републичкиот буџет, доброволни прилози и други средства од осигурителни друштва, домашни и странски фондации (операција ФЛОРИОН и амбасади на државите во РСМ), правни и физички лица, наменети за унапредување и заштита од пожари, доброволно противпожарно организирање и за друг вид несреќи;

РАСПОРЕД НА ФИНАНСИСКИТЕ СРЕДСТВА:

а) Противпожарна заштита и зајакнување на доброволната противпожарна организација и други активности за заштита и спасување

ПРИХОДИ		
1	Буџет од Општина Пробиштип	620.000
2	Сопствени приходи од давање на услуги	
3	Приходи од други извори, донации, проекти	30.000
Вкупно: 1-3		650.000

б) Противпожарна заштита, доброволна противпожарна организација и спроведување на други обуки и мерки за заштита и спасување на населението и материјалните добра за побезбедна општина

АКТИВНОСТИ		Расходи
1.	Организирање и спроведување обука на просторни штабови и единици	20.000
2.	Доброволно противпожарно друштво Рудар – уредување на простор и финансиски средства за тековни активности (член 21 став 3 од закон за пожарникарство).	150.000
3.	Општински противпожарен сојуз - организација на квиз натпревари	Без финансиски импликации
4.	Набавка на техничка опрема и средства за гаснење на пожари	100.000
5.	Изработка на програмски содржини од заштитата и спасувањето кои ќе се презентират на класните часови во училиштата	Без финансиски импликации

6.	Набавка на работна униформа (комбинизони и обувки) за гасење полски и шумски пожари за ДПД	100.000
7.	Активности за одбележување на 20 мај ден пожарникарството во РСМ	20.000
8.	Активности за проектирање, реализација на вежбовните и други активности	Без финансиски импликации
9.	Помош на станарите, стамбените згради - изработка на куќен ред во случај на пожар и план за евакуација пластифициран А-4 формат за секој влез посебно	Без финансиски импликации
10.	Проектни активности - школа за млади пожарникари во соработка со ДПД	30.000
11.	Активности на комисијата за проценка на штети од елементарни и други несреќи	Без финансиски импликации
12.	Надомест за обука, договорни услуги и материјални трошоци на правни и физички лица - учесници во акции за гасење пожар и други видови на загрозувања и несреќи	200.000
13.	Безбедносни проверка на станарите за безбедносна проценка од пожар	Без финансиски импликации
14.	Отворени трибини за заштита и спасување со гаѓаните од урбаните и рурални средини од подрачјето на општина	Без финансиски импликации
15.	Тактичко - показни вежби и активности за превенција и справување со кризни состојби и појави	Без финансиски импликации
	Вкупно: 1-15	620.000

Други форми и активности за побезбедна општина со поддршка и помагање на субјектите од заштитно - спасувачката организираност на територијата на општината

Активностите на ДЗС, ЦУК, Територијалната противпожарна единица, Општинскиот противпожарен сојуз, Доброволните противпожарни друштва, Секциите за млади пожарникари по училиштата во општината Пробиштип, кои ги надминуваат границите на територијата на општина Пробиштип, освен со финансиски средства, Советот на Општината и Градоначалникот ќе се помагаат и стимулираат и со:

Учество на Градоначалникот и претставници на Советот на средби и настани организирани од страна на ТППЕ и Општинскиот противпожарен сојуз повразни со квизови, натпервари, вежби, прослави и други настани;
Поддрашка и учество во проектни и друг вид на активности.

Завршни одредби:

За спроведување на оваа Програма се грижи Советот и Градоначалникот на општина Пробиштип и Одделението за поддршка на градоначалникот. Соработката и координацијата ќе биде постојана со Просторниот штаб за заштита спасување, Регионалниот штаб и ЦУК, Дирекцијата за заштита и спасување, државниот инспектор за заштита од пожари, инспекторот за заштита и спасување и другите надлежни и сродни институции како органите и телата на Советот и Градоначалникот на Општината.

Сите институции во рамките на своите законски надлежности заедно со граѓаните ќе го следат спроведувањето на оваа Програма и активно ќе учествуваат во нејзина реализација како и во покренување на иницијативи, давање на мислења и поднесување на предлози во врска со остварувањето на програмските цели и активности.

Реализацијата на оваа програма зема осврт кон вклучување на родовата компонента, односно подеднакво ги опфаќа сите жители на општина Пробиштип.

Програмата влегува во сила со денот на објавувањето во Службен гласник на општина Пробиштип, а ќе се применува од 01.01.2026 година.

Број 26-1101/20
09.12.2025 година
Пробиштип

СОВЕТ НА ОПШТИНА ПРОБИШТИП

Претседател

Бојан Серафимовски

